

LIL NINU CREMONA

F'GHELUQ IT-TMENIN SENA

MIT-TWELID TIEGHU

Ta' JOE MEJLAK

Fil-gnejna letterarja t'art twelidi

Li kienet ghadha mnezzgħa u bosta fqira,

Sa fl-ahħar tfaçça fjur tmenin sena ilu,

Bil-ħsieb li jagħmel għieh lil din il-Gżira.

U ħsiebu seħħ, għax b'hiltu u b'għemilu

Lill-Gżira tagħna għollieha mas-smewwiet;

W għalkemm tmenin rebbiegħa għaddiet minn fuqu

Il-ħegġa għal art twelidu qatt ma ntfiet.

Xogħlijiet kbar u sbieħ hu għaraf sawwar;

• Hemm il-Grammatka nixtieq jien nsemmi,

Għax kienet hi li bdiet tgħallimni nikteb,

U l-poeżija tqanqlet ġewwa demmi.

Nitolbu 'l Alla jibqa' iktar magħna;

Ha jkompli jagħmel għieh lil GħAWDEX tagħna!

27 ta' Mejju, 1960.